

DAGSINS MEINING

Oljuvinna og møguleikar

- Eg siggi stórar møguleikar á føroyska landgrunninum, so hóast hetta er bæði vädiligt og kostnaðarmikið, raðfesta vit leitning við Føroyar høgt. Hetta sigur ovasti stjórnin hjá norsku risafyrirtøki Statoil í samrøðu við blaðið í dag.

Hetta er ikki ein og hvør í vinnuligum høpi, ið úttalar seg um eina møguliga framtíðar føroyska oljuvinnu. Statoil er størsta fyrirtøki í einum av heimsins ríkastu londum, Noregi. Men hví skulu vit leggja so stóran dent á júst orðini hjá einum "fremmandum" um okkara egnu framtíð! Tað eiga vit út frá teirri sannroynd, at norska oljufelagið nettupp í hesum árinum hevur raðfest Føroyaokið so høgt. Brunnurin, sum Statoil borar saman við øðrum feløgum, er ein av teimum fimm brunnum, sum fyrirtøki hevur valt at standa á odda fyri í heimshøpi. Hinir eru í Venezuela og Algier.

Hóast vit eiga at læra av tí ovurstóra bjartskyninum, sum var til oljufund í "Gullhorninum" herfyri, eiga vit á ongan hátt at undirmeta komandi brunnar, ið verða borðaðir inni á basaltokjum á landgrunninum. Basaltið er ein stór og nýggj avbjóðing. Undir basaltinum kunnu liggja fjaldar olju- og gassgoymslur, og tað er so heldur einki dulmál, at oljufeløg, sum halda at tíðirnar við stórum fundum á bretskum og norskum øki eru farnar, siggja Føroyaokið sum ein nýggjan møguleika til nettupp at gera stór fund.

Í sama viðfangi harmast umboð fyri føroyskt vinnulív í serblaðnum vit geva út í dag um, at føroyskar fyrirtøki hava fingið alt ov lítið burtur úr og staðfesta, at verður eitt fund gjørt í summar, er føroyska vinnan als ikki fyrireikað til hesa avbjóðing. Hesum vísa umboð fyri oljuvinnuna lutvist aftur og siga, at bjartskynið fyri tað fyrsta var ov stórt, tá farið varð at bora, og at tað eisini er avmarkað, hvat ein heimlig vinna kann fáa burtur úr einum virksema, ið bert er nakrar fáar mánaðir um árið. Somuleiðis verður sagt, at hetta kann alt broyast, tá verulig fund eru gjord, og vit fara undir eina framleiðslu.

Tað finnast sannleikar í báðum hesum útsøgnum. Men kanska vit eiga at geva orðunum hjá menningarstjóranum serstakan gætur. Hann sigur, at vónirnar til olju her hjá okkum hava gjørt, at mangir ungir føroyingar hava valt at útbúgva seg innan hesa vinnu. So hóast eingin olja enn er funnin, so geva vónirnar til eina framtíðar oljuvinnu einum parti av uppvaksandi ættarliðnum íblástur til at útbúgva seg á tí sera stóra og fjølbroytta kolvetnisokinum. Hesi fólkinu hava so møguleikar at starvast í útendsku oljuvinnuni og her fáa sær royndir og vitan, sum tey so aftur kunnu taka við sær heimafutur til Føroya, tá henda nýggja vinna vónandi einaferð gerst veruleiki her.

Oljutingið, sum verður í kvöld, fer at umrøða nakrar av hesum spurningum, her serstakliga boringina í summar. Og um góðar tveir mánaðir, tá borað verður niður gjøgnum føroyska basaltið fyri fyrstu ferð, verður altjóða oljumessa í Stavanger, har eisini føroyskar fyrirtøki luttaka. Eisini tann lutøkan er ein týðandi partur í royndunum og ynskjunum hjá føroyingum at leggja lunnar undir eina framtíðar kolvetnisvinnu her á landi.

Sosialurin

Sosialurin

Sosialurin

Stovnaður: 1927

Ábyrgdarblaðstjóri: Jan Müller

Bláðfólk: Eirikur Lindenskov

Redaktiónsekretterur: Inna Törnroos

Marknaðardeild: lising@socialurin.fo

Jonhard Hammeð jonhard@socialurin.fo

Durita Simonsen durita@socialurin.fo

Finnbjörg Nattestad finnbgj@socialurin.fo

Gudny Langgaard gudny@socialurin.fo

Henrietta Hammer henrietta@socialurin.fo

Bláðfólk:

Áki Bertholdsen aki@socialurin.fo

Vilmund Jacobsen vilmund@socialurin.fo

Snorri Brend snorri@socialurin.fo

Magnus Gunnarsson maggj@socialurin.fo

Anna V. Ellingsgaard anna@socialurin.fo

Eydna Skaale eydna@socialurin.fo

Rigmor Dam rigmor@socialurin.fo

Lív Højsted Horsdal horsdal@socialurin.fo

Rólandt Waag Dam rolandt@socialurin.fo

Heini Kristiansen heinik@socialurin.fo

Ítróttur:

Jákup Mørk jakup@socialurin.fo

Myndamenn:

Álvur Haraldsen alvur@socialurin.fo

Jens Kristian Vang jensk@socialurin.fo

SJÚRDUR SKAALE



Hvat hevði hent, um Bjørn Patursson ein vakran morgun boðaði frá, at hann hevði selt norðmonnum Kultúr fyri eina hálsa milliard?

Onkur hevði helst sagt, at Kultúr má roknast sum ogn

Føroya fólks, og at ein privatmaður tí ikki kann selja oynna.

Onkur hevði helst sagt, Bjørn hevur fingið rættin at umsita og rokja Kultúr – men at hann ikki hevur fingið rættin at selja Kultúr.

Onkur av okkara politiska flokkum hevði helst gjørt vart við seg.

Fjølmiðlarnir høvdu helst tikið tað upp.

Onkur lögfrøðingur hevði helst komið fram til, at tað er ólógligt.

Ella hvat? Farnu árinu hava privat feløg selt fiskiloyvi fyri upphæddir, sum tilsamans mundu kunnað gildið ein sandoyartunnin.

Sambært lógini er fiskurin í havinum ogn Føroya fólks, og kann ikki seljast. Hann er ókeypis latin privatum.

Ikki at eiga ella selja, men at gagnnýta.

Men nú hava nógv feløg selt sín rætt at fiska. Ein partur er seldur beinleiðis av landinum; ein partur er seldur óbeinleiðis av landinum.

Og eingin sigur nakað, og eingin ger nakað. Ið hvussu er ikki myndugleikarnir.

Hví kann Bjørn so ikki eisini selja Kultúr til Noregs?

Nær var hurlivasin

JÓGVAN VIÐ KELDU

Løgtingsmaður

www.keldu.com

keldu@post.olivant.fo



Viðmerking til útvarpstíðindi - og prátt við Høgna Hoydal við-víkjandi útendingum

Eftir tíðindaflutningin týsmorgunin og samrøðu Útvarpið hevði við Høgna Hoydal um útendingaviðurskifti, tengd at fundinum millum Rikke Hvilshøj, ráð-

harra í innflytaramálum og okkara Jacob Vestergaard, setti eg meg í samband við fjølmiðlamannin um hansara skeivu tíðindabering.

Eg fari tí her í stuttum at gera vart við, at tá eg kom sum landsstýrismaður, lá hópurin av skeivt avgreiddum útendingamálum.

Fyri bert at taka tvey dømi av so mongum, sum lógu eftir, tá Hogni Hoydal slepti sum landsstýrismaður, vóru m. a. teir 17 tailendingarnir, sum høvdu liva undir øllum lágmarki, tí viðgerðin hevði verið bæði ófullgjøgjað og ov eftirgevand.

Fútin sendi hesi heimafutur.

Hetta var eitt av álvarsumu málunum, sum lógu

eftir til mín.

Skilaleysuíttróttarviðgerðirnar

Annað var ítróttarmálini, sum vórðu avgreidd soleiðis, at fútin tók tey upp sum rættarmál, tí tey vóru skeivt avgreidd.

Hóast ítróttarfeløgini í Útvarpi Føroya vitstu, at ávísar skeivar avgreiðslur vóru framdar, segði eitt nú ÍSF forsetin seg einki kenna til tað.

Eg fari ikki í hesum viðfangi at koma við fleiri dømunum, men gera vart við, at bæði føroyskir fjølmiðlar og politiska systemið av einum ella øðrum orsökum, ikki hava vilja viðgjørt veruleikan.

Orsökini til at eg ringdi til

fjølmiðlamannin, sum viðgjörði málið, var ikki tí, at eg hevði roknað við, at eg slapp at gera viðmerkingar til útsagnirnar hjá Høgna Hoydal, men bert fyri at gera vart við, at hetta var eitt dømi um skeivan og skeiklaðan tíðindaflutning.

Neyðugt verður seinni hjá mær at koma við meiri nágreiniligum frágreiðingum um fjølmiðlaviðgerðir av útendingamálum og trýstið, sum "litla samgonga" setti, fyri at fáa mál framd, milt sagt, á ivasaman hátt.

Hetta eru bert tvey dømi sum vísa, at hurlivasin lá eftir Høgna Hoydal, sum gjordist mitt upptak.

Blokkstuðulin skal bara lækka

HEDIN DÁNIALSON POULSEN



Sum Anfinn Kallsberg segði í Útvarpinum, so fer Fólkaflokkurin undir ongum umstøðum at góðtaka

uppskotið hjá formanninum í Sambandsflokkinum um, at blokkstuðulin aftur skal hækka. Tað einasta blokkstuðulin skal, tað er lækka. Tann størsta hótanin móti Føroya framtíð ikkemur sum ikki so sjálfvadan frá afturhaldsinnáðum opportunistum í landinum.

Sambandsflokkurin sigur seg vilja brúka stuðulin úr Danmark til tey veiku í samfelagnum. Latið ikki Sambandsflokkurin lokka við slíkum biligum lyftum um hjálp til tey veiku. Øll vita, at tað einasta, eyka lummappengar frá móðir Danmark fara at verða

brúktir uppá, eru til meira vegir og tunlar. Um Føroya fólk skal gera sær nakra sum helst vón um, at tað skal vera virðiligt og liviligt í Føroyum í 2015, so mugu vit gerast meira sjálfvøðug og minka um búskaparlaga ósjálvbjargnið.

Innsent tilfar

Av tí at vit fáa rættuliga nógv innsent tilfar sendandi – meira enn vit fáa í blaðið – hevur blaðleiðslan verið noydd at gjørt nakrar avmarkingar.

Enn sum áður skal fult navn skal vera undir øllum

innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum blaðum ella hevur verið prentað aðrastaðni. Drúgar greinar – greinar sum eru longri enn áleið 5.500 tekn,

verða raðfestar lægri, og koma bert í blaðið, um pláss er fyri teimum. Tað er ein fyrminur um vit fáa tilfarið umvegis teldupost ella á diskli.

Lýsingar

Freistir:	Tekstlýsingar	Størrí lýsingar	Lýsingartorgið	Heilsanir
Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12
Týsdagsblaðið	Týs. kl. 10	Mán. kl. 15	Mán. kl. 12	Mán. kl. 12
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12
Hósdagsblaðið	Hós. kl. 10	Mik. kl. 15	Mik. kl. 12	Mik. kl. 12
Fríggjadagsblaðið	Frí. kl. 10	Hós. kl. 15	Hós. kl. 12	Hós. kl. 12

Størrí lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.

Blaðið verður prentað mánadag-fríggjadag klokkan 14⁰⁰